



മന്ത്രിസഭ

# ഇന്ത്യൻ സമൂഹ ക്ഷേമ ഫണ്ട് മാർഗനിർദ്ദേശങ്ങളു് പുതുക്കുന്നതിനു മന്ത്രിസഭയുടെ അനുമതി

Posted On: 20 JUL 2017 1:16PM by PIB Thiruvananthapuram

ഇന്ത്യൻ സമൂഹ ക്ഷേമ ഫണ്ട് (ഐ.സി.ഡബ്ല്യു.എഫ്.) മാർഗനിർദ്ദേശങ്ങളു് പുതുക്കുന്നതിനു പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്രമന്ത്രിസഭാ യോഗം അനുമതി നൽകി. വിദേശരാഷ്ട്രങ്ങളിലുള്ള ഇന്ത്യൻ പൗരന്മാർക്കു് അടിയന്തര ഘട്ടങ്ങളിൽ സഹായം നൽകുന്നതിനായി 2009ലാണ് ഐ.സി.ഡബ്ല്യു.എഫിനു തുടക്കമിട്ടത്. ഫണ്ട് ഉപയോഗിച്ചുള്ള ക്ഷേമപ്രവർത്തനങ്ങളു് വിപുലപ്പെടുത്താൻ ഉദ്ദേശിച്ചാണു വ്യാപി വർധിപ്പിച്ചുകൊണ്ടു് പുതുക്കിയ മാർഗനിർദ്ദേശം തയ്യാറാക്കിയത്. പ്രതിസന്ധിഘട്ടങ്ങളിൽ വിദേശ ഇന്ത്യക്കാരെ സഹായിക്കുക, സാമൂഹ്യക്ഷേമ പദ്ധതികളു് നടപ്പാക്കുക, കോൺസുലാർ സേവനങ്ങളു് മെച്ചപ്പെടുത്തുക എന്നീ മൂന്നു മേഖലകളു് മാർഗനിർദ്ദേശത്തിൽ ഉള്പ്പെടുത്തിയിട്ടുണ്ടു്. ഇതു് വിദേശ ഇന്ത്യക്കാരുടെ ആവശ്യങ്ങളോടു് എല്ലുപ്പത്തിൽ പ്രതികരിക്കാൻ അന്യരാഷ്ട്രങ്ങളിലുള്ള ഇന്ത്യൻ മിഷനുകളെയും പോസ്റ്റുകളെയും സജ്ജമാക്കുമെന്നാണു പ്രതീക്ഷിക്കുന്നതു്.

വിദേശ രാജ്യങ്ങളിൽ ബുദ്ധിമുട്ടുകളു് നേരിടുന്ന ഇന്ത്യൻ പൗരന്മാരെ സഹായിക്കുന്നതിനൊപ്പം ലിബിയ, ഇറാഖ്, യെമൻ, ദക്ഷിണ സുഡാൻ എന്നിവിടങ്ങളിലെ സംഘർഷമേഖലകളിൽ കടുങ്ങിപ്പോയ ഇന്ത്യക്കാരെ അടിയന്തരമായി ഒഴിപ്പിക്കുന്നതിലും 2013ൽ നിതാവത്ത് പ്രഖ്യാപിച്ചപ്പോഴും ഇപ്പോളു് നടന്നുകൊണ്ടിരിക്കുന്ന പൊതുമാപ്പു് ഈ വർഷം പ്രഖ്യാപിച്ചപ്പോഴും മതിയായ രേഖകളില്ലാതെ സൗദി അറേബ്യയിൽ കടുങ്ങിയ ഇന്ത്യക്കാരെ സഹായിക്കുന്നതിലും ഐ.സി.ഡബ്ല്യു.എഫിന്റെ പ്രവർത്തനം നിർണായകമായി.

ഫണ്ട് മുഖാന്തിരം ഒഴിപ്പിക്കലും സഹായമെത്തിക്കലും അതിവേഗം നടക്കുന്നു എന്നതു് എല്ലാവരും അംഗീകരിച്ചിട്ടുള്ള കാര്യമാണു്. പ്രതിസന്ധിഘട്ടങ്ങളിൽ ഇന്ത്യയിൽനിന്നു സഹായം ലഭിക്കുമെന്ന പ്രതീക്ഷ വിദേശത്തേക്കു തൊഴിൽതേടി പോകുന്നവരിൽ വളർത്തിയെടുക്കാൻ ഫണ്ടിനു സാധിക്കുകയും ചെയ്തു.

വിദേശ രാഷ്ട്രങ്ങളിലുള്ള എല്ലാ ഇന്ത്യൻ മിഷനുകളിലേക്കും പോസ്റ്റുകളിലേക്കും ഐ.സി.ഡബ്ല്യു.എഫിന്റെ സേവനം വ്യാപിപ്പിച്ചിട്ടുണ്ടു്. രാജ്യത്തിനു പുറത്തുള്ള ഇന്ത്യൻ മിഷനുകളും പോസ്റ്റുകളും നൽകുന്ന കോൺസുലാർ സേവനങ്ങളു്ക്കു് ഈടാക്കുന്ന സർവീസ് ചാർജ്ജ് ഉപയോഗപ്പെടുത്തിയാണു് ഐ.സി.ഡബ്ല്യു.എഫിനുള്ള പണം കാര്യമായും കണ്ടെത്തുന്നതു്.

(Release ID: 1496614) Visitor Counter : 4

